



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1667/49 - 2010 අගෝස්තු 20 වැනි සිකුරාදා - 2010.08.20

(රජයේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජනා. කා. අංකය : සීඒ/03/03/25.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති  
අතිගරු මහින්ද රාජපක්ෂ මැතිතුමන් විසිනි

මුද්‍රාව

මහින්ද රාජපක්ෂ

ධම්මික ජගත් ද සිල්වා බාලපට්ටඤ්ඤි මැතිතුමා  
(විශ්‍රාමලත් ශ්‍රේෂ්ඨාධිකරණ විනිශ්චයකාර)

වෙනය.

ශුභාශිංසන පෙරටුවයි !

රුහුණ විශ්ව විද්‍යාලයේ ශිෂ්‍ය සුසන්න අනුර බණ්ඩාර මහතාගේ මරණය වර්ෂ 2010 ජූලි මස 22 වන දින හෝ ඊට ආසන්න දිනයකදී බදුල්ලේ දී සිදුවී ඇති හෙයින්ද;

ශිෂ්‍ය සුසන්න අනුර බණ්ඩාර මහතාගේ මරණයට හේතුවූ කාරණය සම්බන්ධයෙන් බොහෝ වෝදනා ඉදිරිපත් කරනු ලැබ තිබෙන හෙයින් ද;

එකී මරණය පිළිබඳව විමර්ශනය නිසි හා අපක්ෂපාති ආකාරයකින් නොපවත්වන ලදැයි වෝදනා ඉදිරිපත් කර ඇති හෙයින්ද;

මෙහි මින්මතු සඳහන් කරනු ලබන කාරණා පරීක්ෂණයට භාජනය කිරීම මාගේ අදහසේ හැටියට මහජන යහපතට හේතුවන හෙයින්, එකී කාරණා ගැන පරීක්ෂණ කොමිෂන් සභාවක් පත්කිරීම අවශ්‍යයැයි මාහට පෙනී යන හෙයින් ද;

ජනාධිපති මහින්ද රාජපක්ෂ වන මම, ඔබතුමාගේ විවක්ෂණභාවය, සාමර්ථය හා විශ්වාසවන්තභාවය කෙරෙහි මහත් වූ භක්තිය හා විශ්වාසය තබමින්, (393 වන අධිකාරය වූ) පරීක්ෂණ කොමිෂන් සභා පනතේ 2 වන වගන්තියේ විධිවිධානවලට අනුකූලව, පෙරකි,

ධම්මික ජගත් ද සිල්වා බාලපට්ඨාඥ මැතිතුමා

වන ඔබතුමා, 2010 ජූලි මස 22 වන දින හෝ ඊට ආසන්න දිනයකදී පෙරකි සුසන්න අනුර බණ්ඩාර මහතාගේ මරණයට හේතුවූ කරුණු ගැන සහ එකී මරණයට සෘජුව හෝ අනියමින් වගකිව යුතු පුද්ගලයා හෝ පුද්ගලයින් ගැන පරීක්ෂා කොට තොරතුරු සොයා ගැනීමට හා පොලීසිය සහ අනෙකුත් සභායක පිරිස් විසින් නීතියෙන් ස්ථාපිත කාර්ය පරිපාටියට අනුකූලව, ප්‍රමාණවත් හා අපක්ෂපාතී ලෙස විමර්ශන පවත්වන ලද්දේ ද යන්න සහ මෙම අධිකාර පත්‍රයේ නිර්දේශය විෂයයන් යටතේ පරීක්ෂණයට භාජනය කරන ලද ඕනෑම කරුණක් සම්බන්ධයෙන් නිර්දේශයන් ඉදිරිපත් කිරීමට මාගේ කොමසාරිස්වරයා ලෙස මෙයින් පත්කරමි.

තවද, පෙරකි කාරණා සම්බන්ධයෙන් අවශ්‍ය යයි ඔබතුමාට පෙනී යන සියලු පරීක්ෂණ පැවැත්වීමට සහ වෙනත් සියලු විමර්ශනයන් කිරීමට පෙරකි කොමසාරිස්වරයා වන ඔබට මා මෙයින් අධිකාරය හා බලය දෙන අතර මෙම අධිකාර පත්‍රයේ දින සිට තුන් මසක් ඇතුළත ඔබගේ පරීක්ෂණවල නිගමන හා ඒවාට අදාළ ඔබගේ නිර්දේශයන් ඇතුළත් වාර්තාව හෝ අතුරු වාර්තා ඔබගේ අත්සනින් මාහට ඉදිරිපත් කරන ලෙස නියම කරමි.

තවද, යටකි කාරණාවලට සම්බන්ධ පරීක්ෂණවලින් යම් කොටසක් ප්‍රසිද්ධියේ නොපැවැත්විය යුතුයැයි ඔබගේ අභිමතය පරිදි නිශ්චය කරනු ලැබේ නම් එම කොටස ප්‍රසිද්ධියේ නොපැවැත්විය යුතුයැයි ඔබට මෙයින් නියම කරමි.

තවද, ඔබගේ පරීක්ෂණවල කාර්යය සඳහා ඔබතුමා විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන් සහ වෙනත් තැනැත්තන් විසින් ඒ සඳහා නිසි පරිදි දියහැකි සියලු සහාය දියයුතු යයිද, සැපයිය හැකි සියලු තොරතුරු සැපයිය යුතු යයි ද, මෙයින් නියම කොට විධාන කරමි.

තවද, පරීක්ෂණ කොමිෂන් සභා පනතේ (393 වන පරිච්ඡේදය) 14 වන වගන්තියේ විධිවිධානයන් මෙම කොමිෂන් සභාවට අදාළ විය යුතුයැයි මෙයින් ප්‍රකාශ කරමි.

වර්ෂ දෙදහස් දහයක් වූ අගෝස්තු මස පස්වන දින වූ මෙදින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

ලලිත් වීරතුංග,  
ජනාධිපති ලේකම්.